



அனுதின தியானம் (டிசம்பர் 24)

சகரியா 6:1-7:14

வெளிப்படுத்தின விசேஷம் 15:1-18

சங்கீதம் 143:1-12

நீதிமொழி. 30:24-28

இன்றைக்கு படிக்க வேண்டிய வேத பகுதி

ஒரு மனிதன் தன் தகப்பனையையும்
தாயையும் விட்டுவிட்டு மனைவியிடம்
இசைந்திருப்பான் என்பதை ஆதியாகமம் 2:24
மற்றும் எபேசியர் 5:31 வலியுறுத்துகிறது.
கர்த்தராகிய இயேசு மாற்கு 13: 7-ல் கூறுவதும்
இதுதான். எபேசியர் 5: 31 ல் இசைந்திருப்பான்
(joined) என்ற சொல்லுக்கு மூல பாஷையாகிய
கிரேக்கில் PROSKOLLAO என்ற சொல்
பயன்படுத்தப்பட்டுள்ளது. அதனுடைய அர்த்தம்
ஒன்றாக ஒட்டிச்சேருவது, உறுதியாக சேருவது
அல்லது ஒன்றாக உறுதிப்படுத்தப்படுவது
என்பதாகும். அப்போஸ்தலனாகிய பவுல் அடுத்த
வசனத்தில் என்ன சொல்கிறார் என்பது

சுவாரஸ்யமானது - “இந்த இரகசியம் பெரியது; நான் கிறிஸ்துவைப்பற்றியும் சபையைப் பற்றியும் சொல்லுகிறேன்.” (எபேசியர் 5:32).

அப்போஸ்தலனாகிய பவுல் தகப்பனையும் தாயையும் விட்டு மனைவியுடன் இசைந்திருப்பதை, வியத்தகு முறையில் கிறிஸ்துவுடனும் சபையுடனும் இணைக்கிறார். இதனாலே அவர் என்ன அர்த்தப்படுத்துகிறார்? திருமண வாழ்க்கை என்ன என்பதைக் காட்ட ஆதியாகமம் 2:24 மற்றும் எபேசியர் 5:31 ஆகியவை கிறிஸ்தவ திருமணங்களில் பெரும்பாலும் மேற்கோள் காட்டப்படுகின்றன என்பதை நாம் அறிவோம். ஆகவே, கணவனுக்கும் மனைவிக்கும் இடையில் இருக்கும் வாழ்க்கையானது கர்த்தராகிய இயேசுவுடனான ஒரு விசுவாசியின் வாழ்க்கையாக இருக்க வேண்டும் என்று பவுல் கூறுகிறார். விசுவாசிகளாகிய நாமும், நம்முடைய தகப்பனையும், வீட்டாரையும் விட்டு, கர்த்தராகிய இயேசுவிடம் முழுமையாக இணைந்திருக்க

வேண்டும், அதே போல் சபையும் இருக்க வேண்டும்; ஆனால் இது ஒரு பெரிய இரகசியம் என்று பவுல் கூறுகிறார். கிறிஸ்துவும் சபையும் ஒரே மாம்சமாயிருக்கிறது என்ற உண்மையை விளக்குவது கடினம். கர்த்தரும் சபையும் ஒன்றாயிருக்கிறது. இதை வார்த்தைகளில் விளக்க முடியாது; ஆனால் ஒருவர் ஆவியில் அதை புரிந்து கொள்ள முடியும். விட்டுவிடுவதையும் இசைந்திருப்பதையும் அல்லது இணைந்திருப்பதையும் குறிக்கிற கொள்கைகள் நமது திருமண வாழ்க்கைக்கு பொருந்துவது போல, நமது சபை வாழ்க்கையிலும் பயன்படுத்தப்பட வேண்டும்.

இன்றைய கட்டளை

புறா விற்கிறவர்களை நோக்கி: இவைகளை
இவ்விடத்திலிருந்து எடுத்துக்கொண்டுபோங்கள்;
என் பிதாவின் வீட்டை வியாபார
வீடாக்காதிருங்கள் என்றார்.

யோவான் 2:16

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)